



कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 51

संख्या: 294

प्रभात

कोटा, शुक्रवार 7 अगस्त, 2026

कोटा/24/2012-14

पृष्ठ 6

मूल्य 2.50 रु.

जैनरेशन ज़ैड में सरकार की साख बचाने आगे आए मोहन भागवत

मुम्बई में छात्रों से एक संवाद कार्यक्रम में संघ प्रमुख मोहन भागवत ने जैनरेशन ज़ैड को समर्थन दिया और युवाओं से संवाद पर जोर दिया

-रेणु मित्तल-
-राष्ट्रदूत दिल्ली ब्यूरो-
नई दिल्ली, 6 अगस्ता। नरेन्द्र मोदी सरकार जैन-ज़ैड के मुद्दे पर पूरी तरह से घबराई हुई नज़र आ रही है। सरकार की विश्वसनीयता अपने सबसे निचले स्तर पर पहुँच गई है, इन हालात में राष्ट्रीय स्वयंसेवक संघ (आरएसएस) के सरसंघचालक मोहन भागवत को स्वयं मोर्चा संचालना पड़ा। मुंबई में आयोजित एक युवा सम्मेलन में उन्होंने जैन-ज़ैड का समर्थन करते हुए कहा कि युवा “हमारे अपने हैं” और यदि उनकी कोई समस्या है तो उस पर संवाद होना चाहिए। सरकार जो संदेश आंदोलनरत छात्रों और युवाओं तक नहीं पहुंचा सकी, उसे संघ प्रमुख के माध्यम से पहुंचाने की कोशिश की गई। इसके बावजूद सरकार राहुल गांधी के युवाओं तक बढ़ते संपर्क और जैन-ज़ैड के प्रति उनके खुले समर्थन को लेकर चिंतित बनी हुई है। इलाहाबाद (प्रयागराज) में छात्रों से प्रस्तावित राहुल गांधी की मुलाकात पर भी अनिश्चितता बनी हुई है, क्योंकि योगी आदित्यनाथ सरकार ने इस

- कांग्रेस ने मोहन भागवत के, छात्रों से संवाद कार्यक्रम पर भी टिप्पणी की और कहा कि मोहन भागवत को प्र.मंत्री मोदी और गृह मंत्री अमित शाह को निर्देश देना चाहिए कि वे प्रदर्शनकारी युवाओं पर दर्ज मुकदमे वापस लें और उन्हें परेशान न करें।
- राहुल गांधी के जैनरेशन ज़ैड के प्रति खुले समर्थन और युवाओं में उनकी बढ़ती साख को लेकर केन्द्र सरकार में भारी चिंता है।
- इसी चिंता के कारण यूपी सरकार ने प्रयागराज में राहुल गांधी के “छात्रों की गुंज” कार्यक्रम की अनुमति नहीं दी है, हालांकि, कांग्रेस ने दावा किया कि कार्यक्रम तय समय के अनुसार ही होगा।

कार्यक्रम की अनुमति नहीं दी है। हालांकि, कांग्रेस ने स्पष्ट किया है कि छात्रों की गुंज कार्यक्रम तय कार्यक्रम के अनुसार आयोजित किया जाएगा। यह अभियान कोटा से शुरू हुआ था और अब आगामी सप्ताहांत में प्रयागराज पहुंचेगा। कांग्रेस का कहना है कि योगी आदित्यनाथ, मोहन भागवत के अनुयायी हैं। ऐसे में बड़े-बड़े बयान देने के बजाय

भागवत को योगी आदित्यनाथ से कहना चाहिए कि वे इस कार्यक्रम और छात्रों के साथ संवाद की अनुमति दें। सवाल उठता है कि आखिर यह घबराहट क्यों? कांग्रेस का यह भी कहना है कि संघ प्रमुख होने के नाते मोहन भागवत को प्रधानमंत्री नरेंद्र मोदी और केन्द्रीय गृह मंत्री अमित शाह को निर्देश देना चाहिए कि वे आंदोलनरत छात्रों को परेशान

करना बंद करें, उनके खिलाफ दर्ज मामलों को वापस लें और यह सुनिश्चित करें कि विरोध प्रदर्शन करने के कारण उन्हें प्रताड़ित न किया जाए। एक वरिष्ठ नेता ने कहा कि भाजपा हर स्थिति में अपनी ही चलाना चाहती है, “चित भी मेरी, पट भी मेरी।” उनका कहना था कि लोकतंत्र में यह रवैया नहीं चल सकता। उधर, प्रधानमंत्री नरेन्द्र मोदी और अमित शाह के संसद के दोनों सदनों से लगातार अनुपस्थित रहने को लेकर भी विपक्ष सवाल उठा रहा है। विपक्ष का आरोप है कि उनकी अनुपस्थिति के कारण लगातार हंगामा, स्थगन और कामकाज में बाधा आ रही है तथा कोई सार्थक विधायी कार्य नहीं हो पा रहा है। विपक्ष ने परिसीमन (डिलिमिटेशन) विधेयक पर चर्चा के लिए सर्वदलीय बैठक बुलाने की मांग की है, लेकिन सरकार इसके लिए तैयार नहीं है। इसके बावजूद संसदीय कार्य मंत्री ने आज फिर राहुल गांधी से संपर्क कर इस विधेयक पर विपक्ष का समर्थन मांगा। (शेष अंतिम पृष्ठ पर)

- जेडीए की ओर से अतिक्रमण हटाने का प्लान चार्ट पेश कर साढ़े पाँच माह का समय मांगा गया था।

आदेश गुरुवार को सुरेश चन्द रावत व अन्य की पीआईएल पर दिए। सुनवाई के दौरान, जेडीए के अधिकवक्ता अमित कुडी ने अदालत में अतिक्रमण हटाने का प्लान चार्ट सहित पेश करते हुए साढ़े पांच महीने का समय मांगा। उन्होंने अदालत को बताया कि सोडाला से गुर्जर की थड़ी तक किन-किन स्थानों पर रोड की चौड़ाई कितनी-कितनी है। इसलिए पीटी सर्वे, मास्टर प्लान के अनुसार अतिक्रमणों का सत्यापन करने और धारा 72 के तहत अतिक्रमियों को नोटिस जारी करने सहित अन्य कार्रवाई के लिए समय दिया जाए। अदालत ने जेडीए का पक्ष सुनने के बाद उसे दो महीने में सभी अतिक्रमण हटाने का निर्देश दिया। (शेष अंतिम पृष्ठ पर)

-जाल खंबाता-
-राष्ट्रदूत दिल्ली ब्यूरो-
नई दिल्ली, 6 अगस्ता। कांग्रेस के मोडिया एवं प्रचार विभाग के अध्यक्ष पवन खेड़ा और उत्तर प्रदेश के एआईसीसी प्रभारी राजेन्द्र पाल गौतम ने गुरुवार को एआईसीसी मुख्यालय में आयोजित प्रेस वार्ता में कांग्रेस में शामिल होने वाले कई नेताओं का स्वागत किया। इनमें सेवानिवृत्त आईएएस, सेवानिवृत्त आईपीएस अधिकारी और सामाजिक कार्यकर्ता शामिल हैं। उन्होंने कहा कि ये सभी राहुल गांधी की सक्रियता को देखकर कांग्रेस में शामिल हुए हैं। इनमें डॉ. अनूप कुमार आंबेडकर शामिल हैं, जो बहुजन समाज पार्टी (बसपा) की कई राज्य इकाइयों के प्रभारी रह चुके हैं। इनके अलावा, सुप्रीम कोर्ट के वकील मयंक यादव और अधिकवक्ता श्रेय यादव भी कांग्रेस में शामिल हुए। श्रेय यादव ने छात्र आंदोलनों से जुड़े मामलों में वकालत की है, जिनमें से लगभग 25 प्रतिशत मामलों में उन्होंने बिना कोई फीस लिए पैरवी की।

- इनमें बसपा की कई राज्य इकाइयों के प्रभारी रहे, डॉ. अनूप कुमार आंबेडकर, सुप्रीम कोर्ट के अधिकवक्ता मयंक यादव एवं श्रेय यादव प्रमुख हैं।
- इसके अलावा कई रिटायर्ड अफसरों ने और जाने माने किसान नेता रोहित जाखड़, आप के सोशल मीडिया हैंड वकार चौधरी ने भी कांग्रेस की सदस्यता ग्रहण की।
- यूपी के रिटायर्ड आईपीएस बीपी अशोक व उनके पिता, जिन्होंने इंडियन पोलिटिकल जस्टिस पार्टी बनाई थी, ने अपनी पार्टी का कांग्रेस में विलय कर दिया।

कांग्रेस में शामिल होने वालों में उत्तर प्रदेश के पीसीएस अधिकारी सुनील कुमकर वर्मा भी हैं, जिन्होंने स्वैच्छिक सेवानिवृत्ति ली है। इनके अलावा, पंजाब के वरिष्ठ आईएएस अधिकारी रहे चौधरी खुशी राम भी कांग्रेस में शामिल हुए हैं। उत्तर प्रदेश के सेवानिवृत्त आईपीएस अधिकारी बी. पी. अशोक ने भी कांग्रेस का दामन थामा। उनके पिता भी आईपीएस अधिकारी थे। दोनों ने मिलकर इंडियन पॉलिटिकल जस्टिस पार्टी बनाई थी, जिसका अब कांग्रेस में विलय हो रहा है। राजेन्द्र पाल गौतम ने किसान नेता रोहित जाखड़ का भी परिचय कराया, जिन्होंने गाजीपुर बॉर्डर पर पंजाब के किसानों का नेतृत्व किया था। इस अवसर पर केरल के पूर्व पुलिस महानिदेशक (डीजीपी) सुदेश कुमार भी मौजूद थे। उन्होंने अपने पद से इस्तीफा दिया था और उन्हें खुफिया मामलों का विशेषज्ञ माना जाता है। कांग्रेस में शामिल होने वालों में आम आदमी पार्टी के सोशल मीडिया प्रमुख (शेष अंतिम पृष्ठ पर)

दीपके ने लॉन्च किया “क्या बोलती पब्लिक” अभियान

दीपके ने कहा कि सीजेपी के अभियान का फोकस बेरोज़गारी और शिक्षा सुधार होगा, जिसमें जनता की आकांक्षाओं को जानने का प्रयास किया जाएगा

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 6 अगस्ता। जंतर-मंतर पर हुए प्रदर्शन के बाद केन्द्रीय शिक्षा मंत्री धर्मेन्द्र प्रधान के इस्तीफे को अपनी बड़ी सफलता बताते हुए कॉंग्रेस जनता पार्टी (सीजेपी) के संस्थापक अभिजीत दीपके ने गुरुवार को घोषणा की कि उनकी पार्टी अगले महीने देशव्यापी “क्या बोलती पब्लिक” अभियान शुरू करेगी। उन्होंने कहा कि इस अभियान के जरिए देशभर के लोगों से संवाद किया जाएगा और शिक्षा सुधार के साथ-साथ बेरोजगारी को राष्ट्रीय स्तर का प्रमुख मुद्दा बनाया जाएगा। महाराष्ट्र के छत्रपति संभाजीनगर स्थित अपने आवास पर पार्टी की दो दिवसीय कोर कमेटी की बैठक के

- मुम्बई में संघ प्रमुख मोहन भागवत के छात्रों से संवाद कार्यक्रम पर दीपके ने कहा, इसमें देर हो गई है, उन्हें छात्रों से 20 जुलाई को बात करनी चाहिए थी, जब पुलिस ने छात्रों को पीटा था।
- अभिजीत दीपके ने अपने निवास पर सीजेपी के प्रमुख पदाधिकारियों की एक बैठक ली, जिसमें सौरभ दास, आशुतोष रांका व अन्य लोग शामिल हुए थे।
- अनुमान है कि भारत की 1.4 अरब की जनसंख्या में जैनरेशन ज़ैड और 35 साल से कम उम्र के लोगों की काफी बड़ी तादाद है और 2029 के लोकसभा चुनाव के समय ये लोग सबसे बड़ा वोट बैंक होंगे।

समापन के बाद आयोजित प्रेस वार्ता में दीपके ने यह घोषणा की। इस दौरान सीजेपी के मुख्य प्रवक्ता सौरव दास, प्रवक्ता आशुतोष रांका और पार्टी के

अन्य प्रतिनिधि भी मौजूद थे। दीपके ने कहा, “क्या बोलती पब्लिक” अभियान के दौरान हम जानेंगे (शेष अंतिम पृष्ठ पर)

पांचना बाँध से पानी छोड़ने पर जनहित याचिका निस्तारित

जयपुर, 6 अगस्ता। राजस्थान हाईकोर्ट ने पांचना बांध से पानी छोड़ने के विवाद के मामले में दायर जनहित याचिका गुरुवार को निस्तारित कर दी। जस्टिस इन्द्रजीत सिंह व जस्टिस संदीप तनेजा की खंडपीठ ने यह आदेश विधायक रामकेश मीणा व अन्य की

- अदालत के आदेश की पालना में जिला कलैक्टर ने हाई कोर्ट में शपथ पत्र पेश किया।

जनहित याचिका पर दिया। सुनवाई के दौरान, अदालती आदेश के पालन में जिला कलेक्टर का शपथ पत्र पेश हुआ था। खंडपीठ ने जिला कलेक्टर के शपथ पत्र को रिकॉर्ड पर लेकर जनहित याचिका को निस्तारित कर दिया। पिछली सुनवाई पर हाईकोर्ट ने अदालती आदेश की पालना नहीं होने पर नाराजगी जताई थी। अदालत ने राज्य सरकार से पूछा था कि (शेष अंतिम पृष्ठ पर)

आरक्षण विरोधी ऑनलाइन मुहिम सड़कों पर उतरती दिख रही है

नागपुर से लेकर लखनऊ तक और जयपुर से लेकर विशाखापट्टनम तक आरक्षण के खिलाफ विरोध प्रदर्शन हो रहे हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 6 अगस्ता। नागपुर से लेकर लखनऊ, जयपुर और विशाखापत्तनम तक देश के कई शहरों में आरक्षण विरोधी प्रदर्शन देखने को मिल रहे हैं। इसी बीच, जाति-आधारित आरक्षण के खिलाफ एक समानांतर ऑनलाइन अभियान भी तेजी से गति पकड़ रहा है। कई राज्यों में विधानसभा चुनाव नजदीक आने के साथ, आरक्षण विरोध की बढ़ती आवाजें भारत की सबसे संवेदनशील राजनीतिक बहसों में से एक को फिर से केन्द्र में ला सकती हैं।

पिछले कुछ सप्ताहों में कई ऐसी घटनाएं सामने आई हैं, जो पहली नजर में अलग-अलग प्रतीत होती हैं, लेकिन सामूहिक रूप से एक व्यापक जनभावना के भरणे का संकेत देती हैं।

- सीजेपी की तर्ज पर यह मुहिम भी सोशल मीडिया पर शुरू हुई, जब एक छात्र वेदांत ने इंस्टाग्राम पर रिज़र्वेशन हटाओ आंदोलन (आर.एच.ए.) पेज शुरू किया और अब इसके 59 लाख फॉलोअर्स हैं और कई चर्चित हस्तियों ने भी इसे समर्थन दिया है।
- आर.एच.ए. के समर्थक जंतर मंतर पर धरना-प्रदर्शन करने की योजना भी बना रहे हैं।


ऑनलाइन दुनिया में आरक्षण विरोधी अभियान को तेजी से समर्थन मिल रहा है। “रिज़र्वेशन हटाओ आंदोलन (आरएचए)” का इंस्टाग्राम पेज, जिसने सीजेपी के नेतृत्व वाले आंदोलनों के शांत पड़ने के बाद लोकप्रियता हासिल करनी शुरू की, अब लगभग 59 लाख फॉलोअर्स के साथ जाति-आधारित आरक्षण के खिलाफ आवाज बुलंद कर रहा है और

समानता संबंधी नियमों के विरोध में सड़कों पर उतरें और पुलिस से उनकी झड़प हुई। इस दौरान एक व्यक्ति की मौत का भी आरोप लगाया गया। करणी सेना के नेताओं ने अपने आराध्य देवताओं की शपथ लेकर स्थानीय निकाय चुनावों में भाजपा को वोट न देने का संकल्प लिया है। इन घटनाक्रमों को एक साथ देखें तो स्पष्ट होता है कि आरक्षण विरोधी आवाजें अब ऑनलाइन और जमीनी स्तर, दोनों पर अधिक मुखर होती जा रही हैं। लेकिन यह आंदोलन खुफिया समूहों में बंटा हुआ दिखाई देता है। हर्ष दुबे जंतर-मंतर पहुंचकर आंदोलन का नेतृत्व करने की तैयारी में हैं। वहीं, आरएचए इंटरनेट पर आरक्षण विरोधी अभियान को आगे बढ़ा रहा है, जबकि श्री राजपूत करणी सेना जयपुर की सड़कों पर अपनी अलग लड़ाई लड़ रही है।

फिर भी यह तो साफ है कि आरक्षण विरोधी भावना पहले की तुलना में अधिक मजबूत होती जा रही है। शिक्षाविद एवं लेखक आनंद रंगनाथन, प्रक्राकर एवं कंटेन्ट क्रिएटर अजीत भारती तथा लेखिका-निर्देशक अनुराधा तिवारी जैसी प्रमुख हस्तियां भी उस आरएचए मंच से जुड़ गई हैं, जिसकी शुरुआत कुछ सप्ताह पहले वेदांत नामक एक छात्र ने की थी। इन प्रमुख आवाजों द्वारा मांगों की एक सूची भी जारी की गई है। राजनेता हमेशा की तरह आरक्षण जैसे संवेदनशील मुद्दे पर खुलकर बोलने से बच रहे हैं। लेकिन जमीनी स्तर पर केवल श्री राजपूत करणी सेना और हर्ष (शेष अंतिम पृष्ठ पर)

नीरज डांगी राज्यसभा में कांग्रेस के सचेतक बने

नई दिल्ली, 6 अगस्ता। कांग्रेस पार्टी के संसदीय दल की अध्यक्ष सोनिया गांधी ने राज्यसभा सांसद नीरज डांगी को राज्यसभा में पार्टी का सचेतक (क्लिप) नियुक्त किया है। यह नियुक्ति राज्यसभा सांसद रजनी अशोकराव पाटिल के सेवानिवृत्त होने के कारण रिक्त हुए पद पर की गई है।



मैं एक दिन इंग्लैंड का कोच बनना चाहूंगा? बिल्कुल। “मुझे लगता है कि मैं यह जिम्मेदारी अच्छी तरह निभाऊंगा क्योंकि अब मुझे बड़े फैसलों और उनके साथ आने वाली जिम्मेदारी की पूरी समझ है।

–बेन स्टोक्स

इंग्लैंड के पूर्व कप्तान, राष्ट्रीय टीम का कोच बनने की इच्छा जताते हुए।

मिशेल स्टार्क कपिल देव के रिकॉर्ड के करीब पहुंचे, टेस्ट में चटकाए 433 विकेट

नई दिल्ली, 6 अगस्त। ऑस्ट्रेलिया के तेज गेंदबाज मिशेल स्टार्क टेस्ट क्रिकेट में सर्वाधिक विकेट लेने वाले गेंदबाजों की सूची में भारत के महान कप्तान कपिल देव की बराबरी से सिर्फ एक विकेट दूर हैं। स्टार्क ने कहा टेस्ट क्रिकेट में सबसे अधिक विकेट लेने वाले शीर्ष 10 गेंदबाजों की सूची में जगह बनाना उनके लिए गर्व की बात है। स्टार्क ने 1०5 टेस्ट मैचों में 433 विकेट लिए हैं, जबकि कपिल देव के नाम 434 विकेट दर्ज हैं। 13 अगस्त से बांग्लादेश के खिलाफ शुरू होने वाली दो टेस्ट मैचों की श्रृंखला में उनके पास कपिल देव की पीछे छोड़ने के साथ-साथ दक्षिण अफ्रीका के महान तेज गेंदबाज डेल स्टेन (439 विकेट) से भी आगे निकलने का मौका होगा। इस उपलब्धि के बारे में पूछे जाने पर स्टार्क ने ‘ऑस्ट्रेलियन एसोसिएटेड प्रेस’ से कहा, “इसका मतलब है कि मैंने काफी क्रिकेट खेल ली है।” उन्होंने कहा, “कपिल देव और डेल स्टेन जैसे महान खिलाड़ियों के साथ मेरा नाम लिया जाना बेहद सम्मान की बात है।जब तक आप खेल रहे होते हैं, तब तक ऐसे आंकड़ों पर ज्यादा ध्यान नहीं देता। मैं अभी भविष्य के बारे में ज्यादा नहीं सोच रहा हूँ।” विश्व टेस्ट चैंपियनशिप के मौजूदा चक्र में स्टार्क सबसे ज्यादा विकेट लेने वाले गेंदबाज हैं।

युगांडा के फुटबॉल स्टार डेविड ओवरी की हत्या

नई दिल्ली, 6 अगस्त। युगांडा के इंटरनेशनल फुटबॉल खिलाड़ी डेविड ओवरी की हत्या कर दी गई है। 28 साल के ओवरी देश के सबसे बड़े फुटबॉल क्लबों में शामिल एससी मिला क्लब के कप्तान थे। लोकल पुलिस के अनुसार मंगलवार को राजधानी कंपाला के एक उपनगर में अज्ञात हमलावरों ने ओवरी को गंभीर रूप से घायल कर दिया था। राहगीरों ने उन्हें बेहोशी की हालत में पाया और पास के अस्पताल पहुंचाया। बाद में उन्हें दूसरे अस्पताल में शिफ्ट किया गया, जहां डॉक्टरों ने उन्हें मृत घोषित कर दिया।

राजस्थान राज्य जूनियर बालक फुटबॉल प्रतियोगिता 2026 की शुरुआत आज से

जयपुर, 6 अगस्त। राजस्थान फुटबाल संघ के तत्वाधान में आयोजित राजस्थान राज्य जूनियर बालक फुटबाल प्रतियोगिता का आयोजन जिला फुटबाल संघ नागौर के द्वारा आयोजित किया जा रहा है प्रतियोगिता ०7 अगस्त से 10 अगस्त 2०26 तक जिला नागौर में फरदौद गांव स्थित फुटबाल स्टेडियम में आयोजित किया जा रहा है जिसमें राजस्थान के 26 जिलों से 450 प्रतिभागी भाग ले रहे हैं फरदौद फुटबाल क्लब के सचिव श्री मनोज जाट ने बताया कि खिलाड़ियों के ठहरने व खाने और ग्राउंड की सभी प्रकार की तैयारी हो चुकी है राजस्थान फुटबाल संघ के निर्णायकों के द्वारा मैच करवाए जाएंगे राजस्थान फुटबाल संघ के सचिव दिलीप सिंह शेखावत ने बताया कि इस प्रतियोगिता से ही राष्ट्रीय जूनियर बालक प्रतियोगिता के लिए राजस्थान टीम का चयन होगा और राज्य टीम का प्रशिक्षण शिविर फरड़ौद (नागौर) में लगाया जाएगा। जो कि 1 सितंबर से राष्ट्रीय चैंपियनशिप नारायण पुर (छत्तीसगढ़) में आयोजित हो रही है।

समर्थ सचदेवा व हरिदे की घातक गेंदबाजी से जीती रमन पब्लिक सीनियर सेकेंडरी स्कूल

जयपुर, 6 अगस्त। जयपुर के स्थानीय सोनी स्टेडियम पर चल रहे फादर रेमंड कोएल्हो डायमंड जुबली कप में दिन का पहला मुकाबला रमन पब्लिक सीनियर सेकेंडरी स्कूल व सेंट एनसलम नॉर्थ सिटी स्कूल के मध्य खेला गया। जिसमें रमन पब्लिक सीनियर सेकेंडरी स्कूल ने पहले बल्लेबाजी करते हुए निर्धारित 20 ओवर में 173/8 रन बनाए। जिसमें तरुण डिलान ने 32 रन व यशवंत सिंह ने 28 रनों की पारी खेली। सेंट एनसलम नॉर्थ सिटी स्कूल की तरफ से गेंदबाजी में सक्षम चौधरी व वंश सिंह ने दो-दो विकेट लिए। लक्ष्य का पीछा करने उतरी सेंट एनसलम नॉर्थ सिटी स्कूल 19.4 ओवर में 1०2 रन पर ऑल आउट हो गई। जिसमें युवराज ने 16 व काव्यांश ने 12 रनों का योगदान दिया। रमन पब्लिक सीनियर सेकेंडरी स्कूल की ओर से गेंदबाजी में समर्थ सचदेवा व हरिदे ने 3-3 विकेट लिए। रमन पब्लिक सीनियर सेकेंडरी स्कूल ने 96 से मुकाबला जीता।

दिन का दूसरा मुकाबला मॉर्निंग स्टार सेंट एनसलम व सेंट जेवियर सीनियर सेकेंडरी स्कूल के मध्य खेला गया। जिसमें मॉर्निंग स्टार सेंट एनसलम स्कूल पहले बल्लेबाजी करते हुए निर्धारित 20 ओवर में 1०1/6 रन बनाए। जिसमें दक्ष ने नाबाद 42 रन व जगरात ने 22 रनों की योगदान दिया। सेंट जेवियर सीनियर सेकेंडरी स्कूल की ओर से गेंदबाजी में वेदांश, कुंज, हिमांक व फलक ने एक-एक विकेट लिया। लक्ष्य का पीछा करने उतरी सेंट जेवियर स्कूल 16.4 ओवर में 105/6 रन बनाकर मुकाबला जीत लिया। जिसमें तनिकष् भारद्वाज ने नाबाद 32 रन व मानव ने 29 रनों का योगदान दिया।

तीन दिवसीय सब-जूनियर राष्ट्रीय एक्वाटिक्स चैंपियनशिप शुरू

बालिका वर्ग में मायरा सिंह, धिवाश्री केसवन, सानिथि मुखर्जी ने जबकि बालक वर्ग में अब्दुल हफीज़, सौरव पटेल, कृष्णिव दोशी ने स्वर्ण पदक जीता



जयपुर, 6 अगस्ता एसएमएस स्टेडियम के स्विमिंग पूल में गुव्वार से शुरू हुई तीन दिवसीय सब-जूनियर राष्ट्रीय एक्वाटिक्स चैंपियनशिप के पहले दिन दो पर राष्ट्रीय रिकॉर्ड बने। दिल्ली की मायरा सिंह साध ने बालिका वर्ग की 2०0 मीटर फ्रीस्टाइल स्पर्धा में रिकॉर्ड समय के साथ स्वर्ण पदक जीता। वहीं, तमिलनाडु की अलिफ्या एम, जी. वी. कुशी कुवेरा, पवनन्थिया प्रकाश और



बीसीसीआई फिटनेस क्रैकडाउन: अब सीनियर खिलाड़ियों को नहीं मिलेगी छूट, सीओई ने तय किए फिटनेस मानक

दस मिनट में दो किलोमीटर दौड़ना जरूरी, खिलाड़ियों की मैदान पर फुर्ती पहले जैसी नहीं रही

नई दिल्ली, 6 अगस्त। भारतीय क्रिकेट टीम में पिछले कुछ समय से खिलाड़ियों के बार-बार चोटिल होने की घटनाओं ने बीसीसीआई की चिंता बढ़ा दी है। इसी को देखते हुए बेंगलुरु स्थित सेंटर ऑफ एक्सीलेंस की चिकित्सा और फिटनेस टीम अब पूरी फिटनेस प्रणाली में बदलाव की तैयारी कर रही है। उद्देश्य यह है कि सभी खिलाड़ियों के लिए एक समान आधार मानक तय किए जाएं और फिटनेस जांच की प्रक्रिया को अधिक स्पष्ट और पारदर्शी बनाया जाए।

मौजूद जानकारी के अनुसार, पिछले एक वर्ष के दौरान भारतीय टीम की फिटनेस जांच प्रणाली में बदलाव किया गया था। जब एंड्रियन लेरू ने सोहम देसाई की जगह ताकत और शारीरिक तैयारी प्रशिक्षक का जिम्मा संभाला, तब खिलाड़ियों की फिटनेस जांच के लिए पहले इस्तेमाल होने वाली यो-यो परीक्षा की जगह ब्रोंको परीक्षा को प्राथमिकता दी गई। हालांकि इस नई प्रणाली के लिए कोई तय आधार मानक नहीं होने से अलग-अलग खिलाड़ियों के लिए अलग-अलग स्तर अपनाए गए, जिससे भ्रम की स्थिति पैदा हुई। बता दें कि अब उत्कृष्टता केंद्र ने ब्रोंको परीक्षा के लिए पांच मिनट प्रंद्रह सेकंड से पांच मिनट बीस सेकंड के बीच का समय आधार मानक के रूप में तय करने की तैयारी की है। इसके अलावा दो किलोमीटर दौड़ पूरी करने के लिए नौ से दस मिनट का लक्ष्य भी निर्धारित किया गया है। इससे



पहले यो-यो परीक्षा में 16.5 अंक को न्यूनतम स्तर माना जाता था।

गौरतलब है कि हाल ही में आयरलैंड और इंग्लैंड के सीमित ओवरों के दौर के बाद फिटनेस व्यवस्था पर गंभीर सवाल उठे। मौजूद जानकारी के अनुसार, बीसीसीआई के चिकित्सा विभाग और भारतीय टीम के सहयोगी स्टाफ के बीच तालमेल की कमी भी सामने आई। बताया जा रहा है कि कुछ वरिष्ठ खिलाड़ियों को अपेक्षाकृत आसान लक्ष्य देकर फिट घोषित किया गया, जबकि कुछ खिलाड़ियों को टीम प्रबंधन की जरूरतों को देखते हुए समय से पहले मंजूरी दी गई।

जूनियर एशिया कप के लिए भारतीय महिला हॉकी टीम घोषित, शिलेइमा चानू कप्तान

नई दिल्ली, 6 अगस्त। हॉकी इंडिया ने गुरुवार को एएचएफ जूनियर एशिया कप-2०26 के लिए भारतीय जूनियर महिला हॉकी टीम की घोषणा कर दी। यह टूर्नामेंट 30 अगस्त से 13 सितंबर तक चीन के मोकी में खेला जाएगा। टीम में 18 खिलाड़ियों को शामिल किया गया है, जबकि दो खिलाड़ियों को वैकल्पिक (अल्टरनेट) के रूप में रखा गया है।

टीम की कप्तानी मिडफील्डर खैदेम शिलेइमा चानू करेंगी। मुख्य कोच टिम व्हाइट के मार्गदर्शन में टीम ने पिछले कुछ महीनों से गहन तैयारी की है। इस वर्ष टीम की कप्तान संभालने वाले व्हाइट को देखेरेख में खिलाड़ियों ने अपने खेल में लगातार सुधार किया है। महाद्वीपीय टूर्नामेंट की तैयारी के तहत भारतीय जूनियर महिला टीम हाल ही में यूनाइटेड किंगडम के एक्सप्रेसवर दौर से लौटी है। इस दौर में खिलाड़ियों को अंतरराष्ट्रीय मुकाबलों का अनुभव मिला, जिसके जूनियर एशिया कप की तैयारियों को और मजबूती मिली। कोच टिम व्हाइट ने टीम की घोषणा पर कहा, "मुझे गर्व है कि इन युवा खिलाड़ियों ने कड़ी मेहनत, समर्पण और दृढ़ संकल्प के दम पर



टीम में जगह बनाई है। पिछले कुछ महीनों में उन्होंने अपने खेल के हर पहलू में सुधार के लिए अथक मेहनत की है और मैंने उन्हें व्यक्तिगत और टीम दोनों रूपों में आगे बढ़ते देखा है।" उन्होंने आगे कहा, "यह टूर्नामेंट एशिया की सर्वश्रेष्ठ टीमों के खिलाफ खुद को परखने और बड़े लक्ष्यों की ओर बढ़ने का महत्वपूर्ण अवसर है। हम हर मैच में आत्मविश्वास और अनुशासन के साथ उतरेंगे। मुझे विश्वास है कि इस टीम में देश को गौरवान्वित करने की प्रतिभा और जज्बा है।" टूर्नामेंट में एशिया की शीर्ष जूनियर टीमें

तन्वी शर्मा कोरिया मास्टर्स के क्वार्टर फाइनल में, अब रक्षिता रामराज से होगी भिड़ंत

आसन (दक्षिण कोरिया) , 6 अगस्त। भारत की 17 वर्षीय उभरती बैडमिंटन स्टार तन्वी शर्मा ने शानदार प्रदर्शन जारी रखते हुए कोरिया मास्टर्स 2026 के महिला एकल क्वार्टर फाइनल में प्रवेश कर लिया है।

गुरुवार को खेले गए दूसरे दौर के मुकाबले में तन्वी ने हमवतन थ्रियांशी वालिशेट्टी को 21-16, 17-21, 21-13 से हराया। अब क्वार्टर फाइनल में उनका सामना एक अन्य भारतीय खिलाड़ी रक्षिता श्री रामराज से होगा, जिन्होंने जापान की मानामी सुजुजू को 22-2०, 21-1० से मात दी। पिछले सप्ताह ताइपे ओपन सुपर-3०0 का खिताब जीतकर इतिहास रचने वाली 17 वर्षीय तन्वी ने एक बार फिर अपने जुझारू खेल का परिचय दिया। इस महीने भारत में होने वाली बीडब्ल्यूएफ विश्व बैडमिंटन चैंपियनशिप से पहले उन्होंने लगातार जीत का सिलसिला जारी रखते हुए अपनी दावेदारी मजबूत की। ऑल इंडिया मुकाबले के पहले गेम में तन्वी की शुरुआत अच्छी नहीं रही और वह शुरुआती अंकों में पिछड़ गई। हालांकि, तेज मूवमेंट और आक्रामक स्ट्रोक्स के दम पर उन्होंने शानदार वापसी की और लगातार महत्वपूर्ण अंक हासिल करते हुए पहला गेम 21-16 से अपने नाम कर लिया।

आज का खिलाड़ी ▶



भारतीय टीम का हाल के वर्षों में घरेलू मैदान पर टेस्ट में प्रदर्शन निराशाजनक रहा है लेकिन मुख्य कोच गौतम गंभीर को उम्मीद है कि 15 अगस्त से श्रीलंका के खिलाफ शुरू होने वाली दो टेस्ट मैचों की श्रृंखला के लिए उनकी टीम पूरी तरह तैयार रहने के साथ हर चुनौती का जवाब देने में सक्षम रहेगी। अभ्यास सत्र से पहले

क्या आप जानते हैं ? ... मुक्केबाजी (2०२6) : ग्लासगो कॉमनवेल्थ गेम्स 2०26 में भारतीय मुक्केबाजों ने एक ही संस्करण में रिकॉर्ड 7 स्वर्ण पदक जीतकर नया इतिहास रच और कुल 1० पदक अपने नाम किए।

गौतम गंभीर

राष्ट्रदूत कोटा, 7 अगस्त, 2०2६

5

खिलाड़ियों को संबोधित करते हुए गंभीर ने टीम में शामिल हुए नए खिलाड़ियों स्पिन गेंदबाजी हरफनमौला सारांश जैन और तेज गेंदबाज आकिब नबी का भी स्वागत किया। सोशल मीडिया पर भारतीय क्रिकेट बोर्ड (बीसीसीआई) द्वारा साझा किए गए वीडियो में गंभीर ने कहा, “हम जानते हैं कि हमारे सामने क्या चुनौती है।

क्या आप जानते हैं ? ... मुक्केबाजी (2०२6) : ग्लासगो कॉमनवेल्थ गेम्स 2०26 में भारतीय मुक्केबाजों ने एक ही संस्करण में रिकॉर्ड 7 स्वर्ण पदक जीतकर नया इतिहास रच और कुल 1० पदक अपने नाम किए।

महिला टी20 एशिया कप: 30 अगस्त से भारत का अभियान, 5 सितंबर को पाकिस्तान से भिड़ंत

दुबई, 6 अगस्त। एशियाई क्रिकेट परिषद (एसीसी) ने गुरुवार को महिला टी2० एशिया कप 2०26 के कार्यक्रम की घोषणा कर दी। टूर्नामेंट का आयोजन 28 अगस्त से 13 सितंबर तक दुबई में होगा। तीन बार की चैंपियन भारतीय टीम अपने अभियान की शुरुआत 30 अगस्त को थाईलैंड के खिलाफ करेगी, जबकि बहुप्रतीक्षित भारत-पाकिस्तान मुकाबला ०5 सितंबर को खेला जाएगा।

भारतीय टीम को ग्रुप-ए में पाकिस्तान, थाईलैंड और हांगकांग (चीन) के साथ रखा गया है। कप्तान हरमनप्रीत कौर की अगुआई वाली भारतीय टीम 30 अगस्त को थाईलैंड से भिड़ेगी, इसके बाद ०3 अगस्त को हांगकांग (चीन) और ०5 सितंबर को पाकिस्तान का सामना करेगी।

आठ टीमों के इस टूर्नामेंट को दो समूहों में विभाजित किया गया है। ग्रुप-बी में मौजूदा चैंपियन श्रीलंका, बांग्लादेश, इंडोनेशिया और मेजबान संयुक्त अरब अमीरात (यूएई) शामिल हैं। प्रतियोगिता का उद्घाटन मैच 28 अगस्त को थाईलैंड और हांगकांग (चीन) के बीच खेला जाएगा। श्रीलंका अपना पहला मुकाबला 29 अगस्त को यूएई के खिलाफ खेलेगा, जबकि बांग्लादेश 31 अगस्त को इंडोनेशिया से भिड़ेगा। लीग चरण के बाद दोनों समूहों की शीर्ष दो-दो टीमें सेमीफाइनल में पहुंचेंगी। पहला सेमीफाइनल 1० सितंबर, दूसरा 11 सितंबर को खेला जाएगा, जबकि 13 सितंबर को फाइनल मुकाबले के साथ नए एशियाई चैंपियन का फैसला होगा।

महिला क्रिकेट: भारत-दक्षिण अफ्रीका दौरे में तीन टी-2० मैच भी जोड़े गए

नई दिल्ली, 6 अगस्ता क्रिकेट दक्षिण अफ्रीका (सीएसए) ने दिसंबर में होने वाले भारतीय महिला क्रिकेट टीम के दक्षिण अफ्रीका दौरे के कार्यक्रम में बदलाव करते हुए तीन टी-20 अंतरराष्ट्रीय मैच भी शामिल कर दिए हैं। पहले दोस दौरे में केवल तीन वनडे और एकमात्र टेस्ट मैच खेला जाना था। टी-2० श्रृंखला को अगले वर्ष फरवरी में श्रीलंका में होने वाली आईसीसी महिला चैंपियंस ट्रॉफी की तैयारियों को ध्यान में रखते हुए जोड़ा गया है। संशोधित कार्यक्रम के अनुसार दौरे की शुरुआत अब 9 से 12 दिसंबर तक ग्केट्हाई के सेंट जॉर्ज पार्क में खेले जाने वाले एकमात्र टेस्ट मैच से होगी। इसके बाद तीन मैचों को वनडे श्रृंखला खेली जाएगी। पहला वनडे 16



दिसंबर को पार्ल, दूसरा 19 दिसंबर को केपटाउन और तीसरा 22 दिसंबर को ब्लोमफॉन्टेन में होगा। दौरे के अंतिम चरण में तीन टी-20 अंतरराष्ट्रीय मुकाबले खेले जाएंगे। पहला टी-2० मैच 26 दिसंबर (बॉक्सिंग डे) को बेनोनी में होगा, जबकि दूसरा और तीसरा टी-2० क्रमशः 29 और 30 दिसंबर को पोर्टचेक्स्टरूम में आयोजित किया जाएगा।

अरुणाचल प्रदेश में होगी एशियाई राफ्टिंग चैंपियनशिप

अरुणाचल प्रदेश, 6 अगस्त। अरुणाचल प्रदेश के सियांग जिले के बोलेंग में अक्टूबर 2०26 में एशियाई राफ्टिंग चैंपियनशिप आयोजित होगा जिसे राज्य के साहसिक खेलों और वैश्विक पर्यटन को पहचान को बढ़ावा देने की दिशा में एक बड़ा कदम माना जा रहा है। मुख्यमंत्री पेमा खांडू और पंचायती राज एवं ग्रामीण विकास मंत्री ओर्जिंग तासिंग (बोलेंग के विधायक भी हैं) ने आगामी प्रतियोगिता की तैयारियों की समीक्षा के लिए खेल प्रशासन से जुड़े प्रमुख अधिकारियों के साथ अलग-अलग उच्चस्तरीय बैठकें कीं। यह प्रतियोगिता पांच से नौ अक्टूबर के बीच आयोजित की जाएगी। खांडू ने सोशल मीडिया मंच 'एक्स' पर लिखा, “ यह आयोजन अरुणाचल प्रदेश की मनमोहक नदियों, प्राकृतिक सौंदर्य, साहसिक खेलों की संभावनाओं और स्थानीय आतिथ्य को अंतरराष्ट्रीय मंच पर प्रदर्शित करने का बेहतरीन अवसर है।”

सदस्यों ने जियानी इन्फैंन्टिनो के नेतृत्व पर पूरा भरोसा जताया : फीफा

नई दिल्ली, 6 अगस्त। फीफा इन दिनों अपने एक बड़े फैसले को लेकर चर्चा में है। विश्व कप के कर्मशिलर अधिकारों से जुड़ी विवादित योजना वापस लेने के बाद संगठन के भीतर उठे सवालों के बीच अब फीफा लीडरशिप ने अध्यक्ष जियानी इन्फैंन्टिनो के प्रति अपना पूरा समर्थन दोबारा व्यक्त किया है। हालांकि इस पूरे घटनाक्रम ने यह भी साफ कर दिया है कि विश्व फुटबॉल के प्रमुख संगठनों के बीच मतभेद अभी पूरी तरह समाप्त नहीं हुए हैं। मौजूद जानकारी के अनुसार, मोरक्को की राजधानी रबात में बुधवार को फीफा की एक महत्वपूर्ण बैठक आयोजित की गई। यह बैठक ऐसे समय बुलाई गई, जब यूरोपीय फुटबॉल महासंघ और अन्य महाद्वीपीय संगठनों के बढ़ते दबाव के कारण जियानी इन्फैंन्टिनो के नेतृत्व को लेकर सवाल उठने लगे थे। माना जा रहा था कि यदि विवाद और बढ़ता तो अगले वर्ष मार्च में होने वाली फीफा कांग्रेस में उनके चौथे कार्यकाल की राह भी मुश्किल हो सकती थी। बैठक के बाद जारी बयान में फीफा ने कहा कि महासचिव मैटियास ग्राफस्ट्रॉम और संगठन के प्रबंधन मंडल के सदस्यों ने जियानी इन्फैंन्टिनो के नेतृत्व पर पूरा भरोसा जताया है। बयान में यह भी कहा गया कि इन्फैंन्टिनो ही ऐसे अधिकारी हैं जिन्हें फीफा के 211 सदस्य देशों के फुटबॉल संघों ने लोकतांत्रिक प्रक्रिया के माध्यम से चुना है। वहीं इन्फैंन्टिनो ने भी महासचिव मैटियास ग्राफस्ट्रॉम और प्रशासनिक टीम के प्रति अपना समर्थन दोहराया।

वेस्टइंडीज को हराकर पाकिस्तान ने लगाई लंबी छलांग

नई दिल्ली, 6 अगस्त। पाकिस्तान क्रिकेट टीम ने त्रिनिदाद में खेले गए दूसरे टेस्ट मुकाबले में शानदार वापसी करते हुए वेस्टइंडीज को आठ विकेट से हरा दिया। इस जीत के साथ पाकिस्तान ने दो मैचों की टेस्ट श्रृंखला 1–1 से बराबर कर ली। इतना ही नहीं, इस जीत का असर विश्व टेस्ट चैंपियनशिप 2025–27 की अंक तालिका पर भी देखने को मिला, जहां पाकिस्तान एक स्थान ऊपर चढ़कर आठवें पायदान पर पहुंच गया। वहीं वेस्टइंडीज हार के बाद सबसे निचले स्थान पर खिसक गया है। मौजूद जानकारी के अनुसार, पाकिस्तान पहले टेस्ट में 9० रन से हार गया था, जिसके बाद वह अंक तालिका में सबसे नीचे पहुंच गया था। हालांकि दूसरे मुकाबले में टीम ने शानदार प्रदर्शन करते हुए वापसी की और महत्वपूर्ण जीत हासिल कर अपनी स्थिति में सुधार किया।

शुभमन गिल को श्रीलंका टेस्ट से पहले डबल झटका

नई दिल्ली, 6 अगस्त। श्रीलंका के खिलाफ 15 अगस्त से शुरू होने वाली दो मैचों की टेस्ट सीरीज से पहले, नेट प्रैक्टिस के दौरान भारतीय कप्तान शुभमन गिल के दाहिने अंगूठे में चोट लग गई। ट्रेनिंग के समय एक तेज गेंदबाज की गेंद लगने से 26 साल के गिल को काफी दर्द हुआ। टीम के फ्रिंजियो ने तुरंत उनका इलाज किया। रेक्सवोर्ल्ड के मुताबिक, चोट गंभीर नहीं थी क्योंकि गिल ने थोड़ी देर बाद ही अपनी बैटिंग जारी रखी। गिल की चोट की चिंताएं वहीं खत्म नहीं हुईं। टीम की फ्रॉलिंगिंग इल के दौरान, जेम्स कोइल को कैप्टन प्रीक्लर करते समय अपने दाहिने हाथ में चोट लगती दिखी। रिलसप में खड़े गिल को टीम के फ्रिंजियो ने तुरंत देखा और वे आइस पैक लेकर पहुंचे। फिलहाल, चोट कितनी गंभीर है, यह साफ नहीं है, जबकि हाल ही में नियुक्त फ्रॉलिंगिंग कोच सुभाषिण घोष स्थिति पर नज़र रखे हुए थे।

मुख्यमंत्री ने अमित शाह से मुलाकात की

भजनलाल ने उन्हें राजस्थान की योजनाओं और विकास

परियोजनाओं की प्रगति की जानकारी दी

नई दिल्ली/जयपुर, 06 अगस्ता। मुख्यमंत्री भजनलाल शर्मा ने गुरुवार को नई दिल्ली में केन्द्रीय गृह एवं सहकारिता मंत्री अमित शाह से शिष्टाचार भेंट की। इस दौरान उन्होंने प्रदेश में डबल इंजन की सरकार की ओर से चलाई जा रही योजनाओं एवं विकास परियोजनाओं की प्रगति के बारे में जानकारी दी।

उन्होंने केन्द्रीय गृह मंत्री का यमुना जल समझौते के लिए आभार भी प्रकट किया। इस दौरान राजस्थान में सहकारिता क्षेत्र के सशक्तिकरण, सीमावर्ती क्षेत्रों के समग्र विकास एवं सुरक्षा व्यवस्था को और प्रभावी बनाने को लेकर चर्चा हुई।

मुख्यमंत्री ने केन्द्रीय युवा कार्यक्रम एवं खेल मंत्री डॉ. मनसुख मांडविया से मुलाकात कर प्रदेश में खेल गतिविधियों को बढ़ावा देने, युवाओं को कौशल विकास एवं रोजगार के अधिक अवसर उपलब्ध कराने संबंधी विषयों पर बातचीत की।

उन्होंने इसके बाद केन्द्रीय नागर विमानन मंत्री किंजरापु राममोहन नायडू से भी शिष्टाचार भेंट की। इस दौरान



मुख्यमंत्री भजनलाल शर्मा ने गुरुवार को नई दिल्ली में केन्द्रीय गृह एवं सहकारिता मंत्री अमित शाह से शिष्टाचार भेंट की।

आरक्षण विरोधी ऑनलाइन ...

(प्रथम पृष्ठ का शेष)
दुबे ही शिक्षा, नौकरियों तथा अन्य क्षेत्रों में जाति-आधारित आरक्षण के खिलाफ लोगों को संगठित करने का प्रयास नहीं कर रहे हैं।

सोशल मीडिया इन्फ्लुएंसर, टिप्पणीकार और सार्वजनिक बुद्धिजीवी भी आरक्षण के मुद्दे पर बदे हुए हैं। कुछ वर्तमान व्यवस्था के पक्ष में हैं, कुछ इसे पूरी तरह समाप्त करने की मांग कर रहे हैं, जबकि कुछ का मानना है कि आरक्षण केवल अधिक सख्त पात्रता मानदंडों के साथ ही जारी रहना चाहिए। ऑनलाइन और ऑफलाइन, दोनों स्तरों पर आरक्षण विरोधी आवाजें लगातार उठे होती जा रही हैं। यह रझान भारत में जाति-आधारित आरक्षण को लेकर पहले से ही बेहद संवेदनशील और विभाजनकारी बहस को और

अधिक तीखा बना सकता है। ऐसे समय में इसका उभार कई पक्षों के लिए असहज स्थिति पैदा कर सकता है। आरक्षण विरोधी अभियान ऐसे समय में तेज हुआ है, जब कुछ ही सप्ताह पहले सीजेपी के नेतृत्व में चले लंबे आंदोलन का समापन केन्द्रीय शिक्षा मंत्री धर्मेन्द्र प्रधान के इस्तीफे के साथ हुआ था। इसके बाद यूजीसी के समानता संबंधी नियमों को लेकर देशभर में व्यापक विरोध प्रदर्शन हुए।

सर्वण समुदाय के लोगों ने इन नियमों को “अनुचित”, “अन्यायपूर्ण”, “योग्यता के सिद्धांत को कमजोर करने वाला” और “सर्वण वर्ग को अनुचित रूप से निशाना बनाकर सामाजिक विभाजन को और गहरा करने वाला” बताया। इसी वर्ष फरवरी में सर्वण समुदाय ने इन नियमों को "काला

कानून" करार दिया था।

ये घटनाक्रम केन्द्र और राज्यों की सरकारों के साथ-साथ, सत्ता में मौजूद राजनीतिक दलों के लिए भी नई चुनौतियाँ पैदा कर सकते हैं।

देश में चुनावों का व्यस्त दौर सामने है। वर्ष 2027 की शुरुआत में उत्तर प्रदेश, पंजाब, उत्तराखंड, गोवा और मणिपुर में विधानसभा चुनाव होने हैं। इसके बाद हिमाचल प्रदेश और गुजरात में भी चुनाव होंगे।

इनमें से कई राज्यों, विशेषकर देश के सबसे बड़े और राजनीतिक रूप से सबसे महत्वपूर्ण राज्य उत्तर प्रदेश में, जाति अब भी चुनावी राजनीति का सबसे निर्णायक कारक मानी जाती है। अक्सर कहा जाता है कि नई दिल्ली की सत्ता का रास्ता उत्तर प्रदेश से होकर ही गुजरता है।

फ्रांस ने राफेल विमान भारत में बनाने का प्रस्ताव भेजा

नई दिल्ली, 06 अगस्ता। भारतीय वायुसेना की ताकत में अब तक का सबसे बड़ा इजाफा होने जा रहा है। फ्रांस ने 114 राफेल लड़ाकू विमानों की खरीद के लिए भारत को अपना विस्तृत तकनीकी और व्यावसायिक प्रस्ताव दकिया है। यह विशाल सौदा लगभग 3.25 लाख करोड़ रुपये का है। इस प्रस्ताव की सबसे बड़ी खासियत भारत में ही बड़े पैमाने पर इन लड़ाकू विमानों का निर्माण करना है। फिलहाल रक्षा मंत्रालय का अधिग्रहण विंग और भारतीय वायुसेना फ्रांसीसी रक्षा को बारीकी से अध्ययन कर रहे हैं।

- भारत द्वारा 114 राफेल लड़ाकू विमान की खरीद में फ्रांस को 94 राफेल जेट का निर्माण भारत में करना होगा।**

इस डील की सबसे मजबूत कड़ी भारत की आत्मनिर्भरता है। फ्रांस को 114 में से 94 राफेल जेट भारत में ही तैयार करने होंगे। इसके लिए फ्रांसीसी कंपनी डर्साट एंविएशन भारतीय औद्योगिक साझेदारों के साथ हाथ मिलाएगी। इस पूरे

प्रोजेक्ट में फ्रांस की शीर्ष रक्षा कंपनियों, मिसाइल निर्माता एमबीडीए, इंजन निर्माता सफरान और इलेक्ट्रॉनिक्स दिग्गज थेल्स मिलकर काम करेंगी। भारत की घरेलू कंपनियों के लिए करीब 1.6 लाख करोड़ रुपये के नए व्यावसायिक अवसर पैदा होंगे।

टाटा और लारसन एंड टुब्रो जैसी प्रमुख भारतीय कंपनियाँ इस उत्पादन प्रक्रिया में मुख्य भागीदार बनेंगी। भारतीय वायुसेना विमानों में अपनी स्वदेशी अस्त्र तयारी-टू-एयर मिसाइल और भारतीय एलनॉक को एकीकृत करने पर जोर दे रही है।

होर्मुज को ...

(प्रथम पृष्ठ का शेष)
5 से 7 प्रतिशत शुल्क लेने की बात कर रहा है, वहीं ओमान ने अधिक सावधानी बरतते हुए 3 प्रतिशत शुल्क का प्रस्ताव रखा है। साथ ही, ईरान ने चेतावनी दी है कि जलडमरूमध्य को दोबारा खोलना मुख्य रूप से इस बात पर निर्भर करेगा कि अमेरिका अपनी नाकाबंदी को किस तरह जारी रखता है। अमेरिका ने होर्मुज जलडमरूमध्य से ईरानी जहाजों की आवाजाही पर रोक लगा दी थी और खुले समुद्र की ओर जाने की कोशिश करने वाले कई ईरानी जहाजों को वापस लौटा दिया है। इसके अलावा, अमेरिका ने ईरानी बंदरगाहों की भी घेराबंदी कर रखी है, जिसका ईरान पर बहुत बुरा असर पड़ा है। इन नाकाबंदियों और ईरान के तेल व्यापार पर लगे विभिन्न प्रतिबंधों से नाराज़ ईरान ने कहा है कि जब तक अमेरिका अपनी नाकाबंदी और प्रतिबंध नहीं हटाता, तब तक होर्मुज जलडमरूमध्य से जहाजों की सामान्य आवाजाही संभव नहीं हो सकती। यह बात ईरान के उप विदेश मंत्री ने कही।

अब यह इस बात पर निर्भर करेगा कि अमेरिका होर्मुज जलडमरूमध्य से ईरानी जहाजों की आवाजाही पर अपनी सख्ती कितनी कम करता है। अमेरिका द्वारा ईरानी जहाजों की घेराबंदी के जवाब में, ईरान ने उन जहाजों पर हमला किया है, जो ईरान की पूर्व अनुमति के बिना इन जल क्षेत्रों से गुजरने की कोशिश कर रहे थे। इस बीच, आज अमेरिकी राष्ट्रपति ने ईरान को कड़ी चेतावनी देते हुए कहा कि यदि होर्मुज जलडमरूमध्य में जहाजों की आवाजाही पर लगी सभी पाबंदियाँ ईरान बिना किसी शर्त के तुरंत नहीं हटाता, तो उसके खिलाफ सख्त कार्रवाई की जाएगी। ईरान अब इसके नतीजों का ईंतजार कर रहा है।

पांचना बाँध ...

(प्रथम पृष्ठ का शेष)
आदेश के बाद भी नहरों में पानी क्यों नहीं छोड़ा जा रहा। सुनवाई के दौरान, अदालती आदेश की पालना के लिए राज्य सरकार ने 15 दिन का समय मांगा था। जिस पर अदालत ने राज्य सरकार को समय देते हुए कहा कि यदि नहरों में पानी नहीं छोड़ा गया तो जिला कलेक्टर और संबंधित अधिकारी पेश हों। सुनवाई के दौरान राज्य सरकार ने आदेश की पालना में शपथ पत्र पेश कर दिया।

पूर्व संपादक तरुण

तेजपाल को दुष्कर्म

मामले में 10 साल की सजा

पणजी, 06 अगस्ता। बंबई उच्च न्यायालय की गोवा खंडपीठ ने गुरुवार को “तहलका” पत्रिका के पूर्व संपादक तरुण तेजपाल को दुष्कर्म मामले में दोषी ठहराते हुए 10 साल के सश्रम कारावास की सजा सुनाई है। न्यायालय ने उन्हें चार सप्ताह के भीतर आत्मसमर्पण करने का निर्देश दिया है। जस्टिस डॉ. नीला गोखले और जस्टिस

- बंबई हाईकोर्ट की गोवा खंडपीठ ने 2013 के यौन उत्पीड़न मामले में यह फैसला सुनाया।**

अमित जामसांडेकर की डिवीजन बेंच ने यह फैसला सुनाया। इससे पहले डिवीजन बेंच ने उत्तर गोवा जिले के सत्र न्यायालय के फैसले को रद्द कर दिया था। सत्र न्यायालय ने मई 2021 में पर्याप्त सबूतों के अभाव का हवाला देते हुए तेजपाल को बरी कर दिया था। इस फैसले को गोवा सरकार ने उच्च न्यायालय में चुनौती दी थी। यह मामला नवंबर 2013 का है। तहलका की एक महिला पत्रकार ने आरोप लगाया था कि गोवा में आयोजित ‘थिंक फेस्ट’ कार्यक्रम के दौरान, 7 एवं 8 नवंबर की रात होटल की लिफ्ट में तरुण तेजपाल ने उसके साथ दो बार यौन उत्पीड़न किया था।

‘क्रीमीलेयर का सिद्धांत एससी-एसटी आरक्षण में लागू नहीं हो सकता’ केन्द्र सरकार ने जनहित याचिकाओं के जवाब में सुप्रीम कोर्ट में स्पष्ट किया

नई दिल्ली, 06 अगस्ता। केन्द्र सरकार ने सुप्रीम कोर्ट में स्पष्ट किया कि अनुसूचित जाति (एससी) और अनुसूचित जनजाति (एसटी) के आरक्षण पर क्रीमी लेयर का सिद्धांत लागू नहीं होता।

सरकार ने एससी-एसटी आरक्षण में क्रीमी लेयर लागू करने और सरकारी नौकरियों में अधिक समान वितरण के लिए नई आरक्षण नीति बनाने की मांग वाली जनहित याचिकाओं का विरोध किया है।

सामाजिक न्याय एवं अधिकारिता मंत्रालय ने यह हलफनामा दाखिल किया है। इसमें कहा गया कि संविधान को निदेश नहीं दे सकती, क्योंकि यह

सुप्रीम कोर्ट ...

(प्रथम पृष्ठ का शेष)
एम.एस. सुंदरशम और जस्टिस ए.पी. वराले की पीठ ने इसे एग्जामिन भी किया। डाक्टर्स ने यह भी मेसज किया है कि उनकी स्वास्थ्य स्थिति को देखते हुए 24 घंटे मेडिकल निगरानी में रखना जरूरी है।

आसाराम ने सुप्रीम कोर्ट में बेल और परमानेंट पौरोल की मांग की थी। सुप्रीम कोर्ट ने आसाराम को 24 घंटे के लिए अपनी पसंद का एक प्रशिक्षित केयर गिवर रखने की परमिशन दी है। सुप्रीम कोर्ट ने ये भी छूट दी है कि तबीयत बिगड़ने पर वे दोबारा अंतरिम जमानत के लिए कोर्ट में अपील कर सकते हैं।

केन्द्र सरकार ने नीट पेपर लीक रोकने के लिये सुप्रीम कोर्ट में प्लान पेश किया

सुप्रीम कोर्ट ने केन्द्र के हलफनामे पर याचिकाकर्ताओं से जवाब देने को कहा, मामले की सुनवाई 19 अगस्त को होगी

नई दिल्ली, 06 अगस्ता। केन्द्र सरकार ने सुप्रीम कोर्ट को बताया है कि नीट पेपर लीक रोकने के लिए प्रश्नपत्र तैयार करने से लेकर अनुवाद, प्रिंटिंग और सेंटरों पर पहुंचाने की तक की चाक चौबंद व्यवस्था की गई है। प्रश्नपत्र तैयार करने या अनुवाद के वक्त न तो इंटरनेट की सुविधा दी जाती है और न ही फोन या किसी और तरह का गैजट रखने की इजाजत होती है।

जरूरत से पांच गुना ज्यादा प्रश्न तैयार किये जाते हैं और किसी को भी पूरा प्रश्नपत्र मालूम नहीं होता। ये सारी बातें केन्द्र सरकार ने नीट पेपर लीक रोकने के लिएकिये गए उपायों का ब्योरा देने वाले अपने ताजा हलफनामे में कही है। यह भी कहा गया है कि नीट यूजी परीक्षा को पेन एंड पेपर मोड से हटा कर जईई मेन्स और एडवांस की परीक्षा की तरह कंप्यूटर आधारित मोड में बदलने पर गंभीरता से विचार किया जा रहा है। सुप्रीम कोर्ट ने गुरुवार को याचिकाकर्ताओं को केन्द्र के इस हलफनामे का जवाब दाखिल करने के लिए समय देते हुए सुनवाई 19 अगस्त तक टाल दी। न्यायमूर्ति पीएस नरसिम्हा और आलोक अराधे की पीठ को सुनवाई के दौरान बताया गया कि केन्द्र

जयपुर में व्यावसायिक क्षेत्रों में चल रहे कोचिंग संस्थानों पर सुप्रीम कोर्ट ने नाराज़गी जताई

शीर्ष अदालत ने जेडीए को निर्देश दिये हैं कि 3 सप्ताह में कोचिंग संस्थानों के संचालन और उनके स्थानांतरण से जुड़े सुधारात्मक कदमों की पूरी जानकारी कोर्ट में पेश करे

-कार्यालय संवाददाता-

नई दिल्ली, 6 अगस्ता। सुप्रीम कोर्ट ने जयपुर में व्यावसायिक व रिहायशी क्षेत्रों में मास्टर प्लान के विपरीत संचालित हो रहे कोचिंग संस्थानों को लेकर चिंता जताई है। कोर्ट ने कहा कि कोचिंग संस्थानों के स्थानांतरण के लिए बनाए गए विशेष भवनों (कोचिंग हब) का आवंटन किसी अन्य व्यक्ति या संस्था को किया गया तो वह इस मामले में आने वाले अंतिम आदेश के अधीन रहेगा। न्यायमूर्ति अहसासुद्दीन अमानुल्लाह और न्यायमूर्ति आर. महादेवन की पीठ ने जयपुर में मास्टर प्लान के उल्लंघन के विषय में दायर विशेष याचिका पर सुनवाई करते हुए दिए। इस मामले में वरिष्ठ अधिवक्ता आर.डी.रस्तोगी और उनके सहायक अधिवक्ता सार्थक रस्तोगी ने भी गोपालपुरा बाईपास पर कोचिंग संस्थानों के संचालन को लेकर आवेदन दिया था, जिसे भी अदालत ने इस प्रकरण से जोड़ दिया है। सुप्रीम कोर्ट ने जयपुर विकास

- गोपालपुरा बाईपास पर संचालित कोचिंग संस्थानों को लेकर वरिष्ठ अधिवक्ता आर.डी. रस्तोगी और उनके सहायक अधिवक्ता सार्थक रस्तोगी द्वारा पेश आवेदन को भी अदालत ने इस मामले से जोड़ा है।**

प्राधिकरण (जेडीए) को निर्देश दिया कि वह 3 सप्ताह में कोचिंग संस्थानों के संचालन और उनके स्थानांतरण से जुड़े सुधारात्मक कदमों की पूरी जानकारी कोर्ट में पेश करे। अदालत ने जयपुर के मास्टर प्लान के उल्लंघन, निर्धारित उपयोग वाली जमीन के दूसरे कार्यों में इस्तेमाल और जेडीए को समर्पित भूमि पर अतिक्रमण के आरोपों को गंभीर बताते हुए इन्हें ‘चौकाने वाला’ और ‘गंभीर’ बताया। साथ ही जेडीए से जुड़ी अपीलों के लंबे समय से लंबित रहने पर भी नाराजगी जताई और अपीलीय प्राधिकरण को ऐसे मामलों का 2 सप्ताह में निपटारा करने का निर्देश दिया। मामले की अगली सुनवाई जेडीए की ओर से सुधारात्मक कार्रवाई की रिपोर्ट प्रस्तुत किए जाने के बाद होगी। कोर्ट पहले

ही 25 मार्च 2026 के आदेश में मामले का दायरा देशभर तक बढ़ाते हुए सभी राज्यों और केंद्रशासित प्रदेशों को पक्षकार बनाने के निर्देश दे चुका है।

कई नामचीन ...

(प्रथम पृष्ठ का शेष)
वकार चौधरी और सड़क परिवहन प्राधिकरण से सेवानिवृत्त विक्रांत गौतम भी शामिल हैं। कांग्रेस में शामिल होने वाले अन्य नेताओं में पूर्व पॉलिटिकल जस्टिस पार्टी के कोषाध्यक्ष किशन स्वरूप, आर. के. मेसी, राजेन्द्र प्रसाद विशास, अमित कुमार, राष्ट्रीय लोक दल की राष्ट्रीय सचिव सावित्री गौतम तथा मेरठ के अरुण बंसवाल शामिल हैं।

‘क्रीमीलेयर का सिद्धांत एससी-एसटी आरक्षण में लागू नहीं हो सकता’ केन्द्र सरकार ने जनहित याचिकाओं के जवाब में सुप्रीम कोर्ट में स्पष्ट किया

- सामाजिक न्याय एवं अधिकारिता मंत्रालय ने सुप्रीम कोर्ट में पेश हलफनामे में कहा कि संविधान पीठ के अशोक ठाकुर बनाम भारत संघ फैसले में स्पष्ट किया गया है कि क्रीमीलेयर का सिद्धांत केवल ओबीसी/एसईबीसी के संदर्भ में लागू है।**

न्यायिक क्षेत्राधिकार से बाहर का विषय है। सरकार ने चामांशकर प्रजापति एवं अन्य तथा अधिवक्ता अश्विनी उपाध्याय की जनहित याचिकाओं को कानूनन विचारणीय न बताते हुए खारिज करने की मांग की है।

हलफनामे में कहा गया है कि याचिकाओं में न तो संविधान की व्याख्या से जुड़ा कोई महत्वपूर्ण कानूनी प्रश्न उठाया गया है और न ही किसी मौलिक अधिकार के उल्लंघन का मामला बनता है। इसलिए ये याचिकाएं संविधान के अनुच्छेद 32 के तहत स्वीकार्य नहीं हैं। हलफनामे में यह भी कहा गया है कि संविधान के अनुच्छेद 341 और 342 के तहत अधिसूचित

एससी और एसटी की सूची में किसी भी जाति या जनजाति को शामिल करने या हटाने का अधिकार केवल संसद को है। राज्य सरकारें, अदालतें या अन्य प्राधिकरण इस सूची में बदलाव नहीं कर सकते।

केन्द्र ने इन सभी याचिकाओं को भ्रामक बताया। सरकार के मुताबिक एससी, एसटी और एसईबीसी के कल्याण से जुड़ी अधिकांश योजनाओं में, सरकारी नौकरियों और शैक्षणिक संस्थानों में आरक्षण को छोड़कर, आय आधारित पात्रता (मीन्स टेस्ट) पहले से लागू है, ताकि लाभ वास्तविक जरूरतमंदों तक पहुंच सके।

अरुणाचल प्रदेश में चार घंटे में भूकंप के 5 झटके

- ये भूकंप के झटके सियांग जिले में प्रातः 3.40 से 7.17 के बीच महसूस किये गए**

इटानगर, 06 अगस्ता। अरुणाचल प्रदेश में गुरुवार सुबह लगभग 3.40 बजे से 7.17 के बीच भूकंप से पांच बार धरती हिली। सबसे अधिक तीव्रता का भूकंप 5.1

तीव्रता का भूकंप उपर सियांग जिले में सुबह 5.45 बजे महसूस किया गया। फिलहाल, कहीं से किसी के हताहत होने की कोई सूचना नहीं मिली है।

भारतीय भूकंप विज्ञान विभाग के आंकड़ों के अनुसार, पहला भूकंप सुबह 03.40 बजे उपर सियांग में 2.8 तीव्रता का महसूस किया गया। भूकंप का केन्द्र जमीन में 5 मीटर नीचे था। भूकंप का एपीक सेंटर 28.940 उत्तरी अक्षांश तथा

94.743 पूर्वी देशांतर पर स्थित था। दूसरा भूकंप सुबह 03.55 बजे उपर सियांग में 3.2 तीव्रता का महसूस किया गया। भूकंप का केन्द्र जमीन में 7 मीटर नीचे था। भूकंप का एपीक सेंटर 28.926 उत्तरी अक्षांश तथा 94.806 पूर्वी देशांतर पर स्थित था। तीसरा भूकंप सुबह 04.34 बजे उपर

सियांग में 2.8 तीव्रता का महसूस किया गया। भूकंप का केन्द्र जमीन में 13 मीटर नीचे था। भूकंप का एपीक सेंटर 28.863 उत्तरी अक्षांश तथा 94.890 पूर्वी देशांतर पर स्थित था।

चौथा भूकंप सुबह 05.45 बजे उपर सियांग में 5.1 तीव्रता का महसूस किया गया। भूकंप का केन्द्र जमीन में 11 मीटर नीचे था। भूकंप का एपीक सेंटर 29.124 उत्तरी अक्षांश तथा 94.856 पूर्वी देशांतर पर स्थित था।

पांचवां भूकंप सुबह 07.17 बजे उपर सियांग में 3.5 तीव्रता का महसूस किया गया। भूकंप का केन्द्र जमीन में 5 मीटर नीचे था।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्म एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्हाना हाऊस, इंदुपाना हाथा, बीकानेर। फोन: 2200660, फैक्स 0151-2527371, उदयपुर कार्यालय: आर्य मैन रोड आर्यड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फैस प्रथम, जालौर। फोन226422,226423, फैक्स: 02973-226424 डिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908